

Məktəbdən kənar istedadlar

Sifai SƏFƏROVA

Oxuculara təqdim etdiyim bu istedad sahibləri Bakıdakı 3 nömrəli Uşaq-Gənclər İnkişaf Mərkəzinin ən fəal üzvləridir. Onlar öz istedad və bacarıqlarını nümayiş etdirərək ölkə daxilində və beynəlxalq yaradıcılıq müsabiqələrində qaliblər cərgəsinə ucalıblar. Müəllimlərin əzmkarlığı, yaradıcı yeniyetmə və gənclərin fəallığı nəticəsində əldə olunan nailiyyətlər bu gün mərkəzə yönəli olan diqqət və marağı bir-bəş artırır. Sabahın korifey sənətkarları ola biləcək iste-

dadlı dərnək üzvləri sənətdə qazandıqları bütün uğurlara görə nə vaxtsa haqqında söhbət açdığımız bu mərkəzə öz dərin minnətdarlıqlarını fəxrle dilə gətirəcəklər. Təbii olaraq qələbələr heç də asanlıqla qazanılmazdır. İstedad, üstəgəl birincilik iddiası və qətiyyət bu istedad sahiblərini qələbələrə aparacaq çətin yarışmalarda qalibyyət kürsüsünə ucaldı. Mərkəzdə 31 adda dərnək fəaliyyət göstərir. Oxucularımızı ən fəal dərnək üzvlərinin bir neçəsinin yaradıcılıq uğurları ilə yaxından tanış edirik.

**Bakıdakı
3 nömrəli
Uşaq-Gənclər
İnkişaf Mərkəzinin
üzvlərinin uğur
hekayələri**

"Bütün nailiyyətlərimizdə müəllimlərimizin payı var"



Aytən Balaşova

Mənim 16 yaşım var. 6 yaşından Bakı şəhəri, Nizami rayonu 3 nömrəli Uşaq Gənclər İnkişaf Mərkəzinin üzvüyəm. Mərkəzdə müxtəlif dərnəklərin üzvü olmuşam. "Çiçəyim" uşaq teatru, "Azəri inciləri" rəqs qrupu, "Fortepiano" dərnəklərində öz istedadımı sınayıram. Hazırda isə, "Gənc aktyorlar" və "Mahnı teatru" dərnəklərinin üzvüyəm. Heydər Əliyev Sarayında, Rus Dram Teatrında, Gənc Tamaşaçılar Teatrında, R.Behbudov adına Mahnı Teatrında uğurlu çıxışlarımız olub. Tez-tez televiziya kanallarına dəvətlər alırıq.


Hər il "Gənc aktyorlar" dərnəyinin rəhbəri Xanım İsmaylova hazırladığı tamaşalarla "açıq dərs"lər keçir. M.Füzulinin "Leyli və Məcnun"unda Leyli, Ə.Haqqverdiyevin "Pəricadı" tamaşasında Pəricadı, A.Şaiqin "Qaraca qız" pyesində isə Pəricahan xanım obrazlarını məharətlə oynamışam. 2017-ci ildə "Gənc aktyorlar" dərnəyi ilə Türkiyənin Kayseri şəhərində keçirilən Uluslar və Liseler arası Tiyatro fes-

tivalında biz Ü.Hacıbəyovun "Arşın mal alan operettası" nı kompozisiya şəklinə çox uğurla nümayiş etdirdik. Mən bu əsərdə Gülçöhrə obrazını ifa etdim. Tamaşamız 4 nominasiya üzrə qalib oldu. Mən qız rol ifaçıları arasında I yerə layiq görüldüm. Xanım müəllim isə "Musiqi tərtibatı" və "Rejissorluq" nominasiyası üzrə mükafatla təltif olundu. Çox sevindim ki, mərkəzimizi beynəlxalq festivalda layiqincə təmsil edə bildim. Biz onlayn festivallarda, müsabiqələrdə də çıxışlar edir, diplomlar qazanırıq. Beynəlxalq onlayn "3 Alov" festivalında "Fortepiano" nominasiyası üzrə III yerə layiq görülmüşəm. Nizami rayonu İdman və Gənclər İdarəsinin keçirdiyi onlayn şeir müsabiqələrində də bir neçə dəfə qalib adını qazanaraq I yerləri tutmuşam.

Riyaziyyat müəllimi deyir ki, məndən yaxşı riyaziyyatçı olar. Sınıf müəllimim isə "Bu biliyini notlarına qurban ver, səndən yaxşı pedaqoq olar", - deyir. Təbii ki, müəllimlərimin fikirlərinə hörmətlə yanaşırım. Ancaq açığını deyim ki, özüm də hələ ki, peşə seçimində bir az çəşnliyə düşmüşəm. Bəzən valideynlərlə arasında ehtəşamlar yurtdən də olur ki, uşaqlar dərnəklərdə məşğul olanda, dərslərdən, təhsildən yayınırlar. Mən isə 10 illik təcrübəyə əsaslanaraq, deyə bilərəm ki, bu fikir qətiyyətlə düzgün deyil. Çünki mən dərnəyə də gedirəm, müsabiqələrdə də iştirak edirəm və bununla bərabər həm dərs əlaqələndirirəm, həm də sinif nümayəndəsi. Mərkəzimizin bizim dünyagörüşümüzün formalaşmasında rolu əvəzsizdir.

Mərkəzimizin direktoru Lalə Qəti hər zaman bizə diqqət və qayğı nümayiş etdirir. Bizə stimül verən müəllimlərimizin üzərində əməkləri heç bir meyarla ölçülə bilməz. Bütün nailiyyətlərimizdə onların misilsiz payı var. Arzum Azərbaycan Dillər Universitetini bitirib səfir olmaq, Azərbaycanımızı xarici ölkələrdə layiqincə təmsil etməkdir.

"Bizə göstərilən etimadı layiqincə doğrulduruq"



Zəhra Qasımova

11 yaşındayam. Artıq 7 ildir ki, 3 nömrəli Uşaq Gənclər İnkişaf Mərkəzinin üzvüyəm. Müəllimim Əməkdar Mədəniyyət işçisi Rəna Kərimovadır. "Çiçəyim" uşaq teatru bizimlə pəndemiyə ilə əlaqədar olaraq mərkəzimizin hazırladığı bir çox videoçarxlarda iştirak edib. Mən də bu videoçarxlarda çox fəal olmuşam. "Evdə qal", "Əsgər məktubu", "Mənim qəhrəmanım" kimi bir çox aksiyalarda çıxış etmişəm. Bizim üçün sevindiricidir ki, bu il "Nizami Gəncəvi" ili elan edilib. Mərkəzimizdə bu mövzuya həsr olunan "dəyir-mi masa" keçirildi və mən də bu konfransda var idim. Nizami Gəncəvinin "Sirlər xəzinəsi" poeməsindən "Kəpəkəşən kişinin dastanı" hekayəsindən bir parçanı sevə-sevə ifa etdim. Dərnəyimizin istedadlı yetirmələri ilə birlikdə mən də Türkiyədəki 23 Nisan Çocuk festivalına dəvət al-

mışdım. İstanbul, Fəthiyə, Antalya kimi şəhərlərdə uğurla çıxış etdik və diplomla təltif olunduq. Mən Yakust şəhərində keçirilən iki müsabiqədə iştirak etmişəm. Bunlardan biri bədii qiraət sahəsinə aid idi. Bu müsabiqədə I yerə layiq görüldüm. Növbəti müsabiqədə "Çiçəyim" uşaq teatru dəbli geyimləri nümayiş etdirdi. Həmin müsabiqədə də bizim komanda daha çox bəyənilməyə və "Qran-pri" mükafatına layiq görüldük. Yeri gəlmişkən qeyd edim ki, Baku Media Centerin çəkdiyi "Hər şey yaxşı olacaq" adlı videoçarxı səsləndirən mən olmuşam. Heydər Əliyev Sarayında keçirilən uşaq tədbirlərində mütəmadi olaraq iştirak edirəm. Biz də bir yaradıcı komanda olaraq bir çox nağıl tamaşaları şəhərimizin böyük teatr salonlarında səhnəyə qoymuşuq. Heydər Əliyev Fondunun keçirdiyi yeni il tədbirlərində artıq 5 ildir ki, tanınmış aktyorlarla birlikdə öz istedadımı nümayiş etdirərək əsas rollardan birini oynayıram. Bir çox kilidlərdə, reklamlarda, televiziya kanallarında çəkilişlərə dəvətlər alırıq və bizə göstərilən etimadı da layiqincə doğrulduruq. Valideynlərimizə təşəkkür edirəm ki, mənə zamanında bu mərkəzə üzv yazdırıblar. Görün burada mən özümə nə qədər sədaqətli dostlar qazanmışam. Hamısı da istedad sahibləridir. Bütün uğurlarıma görə sevimli müəllimim Rəna Kərimovaya və təbii olaraq dərnək üzvlərimizin məşqləri üçün yaratdığı bütün şəraitə görə mərkəzimizin direktoru Lalə Qətiyə təşəkkürümü bildirirəm. O diqqətdən, o qayğıdan biz dərnək üzvləri kifayət qədər bəhrələnməmişdik sizin qarşınızda heç bir qalibyyətdən, uğurdan söhbət aç bilməzdik.

"Yaradıcılıq müsabiqələrində, idmanda da birincilik qazanmışam"



Roza Tarverdiyeva

2008-ci ildə Bakıda anadan olmuşam. Humanitar fənlər təmayüllü məktəb-liseyin şagirdiyəm. 8 ildir ki, mərkəzin "Azəri inciləri" rəqs qrupu və "Çiçəyim" uşaq teatru fəal üzvüyəm. Beynəlxalq, eyni zamanda ölkədaxili yaradıcılıq müsabiqələrində və bir çox başqa tədbirlərdə həmişə iştirak etmişəm və birincilik qazanmışam. Heydər Əliyev Sarayında təşkil olunan "Zima" qış tədbirində iştirakımla təmsil olduğum kollektivə

qələbə sevinci yaşatmışam. İki ildir "Kaspi" təhsil mərkəzində ingilis dilini də öyrənirəm. Düşünürəm ki, öz gələcək perspektivlərini təmin etmək üçün hər bir məktəbli bu dili də mükəmməl bilməlidir.

Yeri gəlmişkən, mənim idmana da hədsiz marağım var. Dörd ildir ki, mütəmadi olaraq Sərhədçi İdman Kompleksində üzgüçülük idman növü ilə, eyni zamanda paralel olaraq gimnastika və karate ilə də məşğul oluram. Gimnastika və karate üzrə keçirilən idman yarışlarında dəfələrlə iştirak etmişəm. I, II və III yerlərə layiq görülmüşəm. Kifayət qədər diplomlarım və medallarım da var. Hamısı da əzmkarlığımın, gərgin zəhmətə qatlaşmağımın bəhrəsidir. Karate idman növü üzrə artıq sarı kəmə sahibiyəm. Beş yaşından mərkəzdə rəqs qrupunda və uşaq teatrunda həvəslə məşğul olaraq uğurlara imza atıram. "Azəri inciləri" rəqs qrupunda müəllimim Samirə Musayim, "Çiçəyim" uşaq teatr dərnəyində isə Rəna Kərimovadır. Hər ikisinin üzərində zəhməti böyükdür. Heydər Əliyev Fondunun təşkil etdiyi tədbirlərdə 6 il mütəmadi olaraq iştirak etmişəm. Moskvada, Belarusda, Qazaxıstanda, Türkiyədə keçirilən yaradıcılıq müsabiqələrində dəfələrlə birincilik qazanmışam.

"Ən böyük arzum Vətənimə layiqli övlad olmaqdır"



Cavid Haqqverdiyev

Artıq 9 ildir ki, mərkəzdə "Mahnı teatru" dərnəyinin üzvüyəm. Xüsusi istedad və bacarığım ilə yaşdığım seçilirəm. Ötən bu illər ərzində müxtəlif nominasiyalı müsabiqələrdə, festival və yarışmalarda iştirak edərək təmsil olduğum kollektivə başucalığı qazanmışam. "Azəri inciləri" vokal qrupunun solisti olmuşam. İlk nailiyyətimi 8 il əvvəl "Yeni uşaq mahnıları-2013" adlı festivalda "Qaranquşum" mahnısı ilə əldə etmişəm. 2014-cü ildə

S.Vurğun adına Azərbaycan Rus Dram Teatrında keçirilən "Bizim rəqs dünyamız" adlı hesabat konsertindəki ifaların "Kəndimiz", "Dostluq mahnısı" tamaşaçılar tərəfindən alqışlarla qarşılandı. Dəfələrlə beynəlxalq yarışlara qatılaraq birincilik qazanmışam. Gənclərin Respublika Bədii Yaradıcılıq Evinin təşkilatçılığı ilə keçirilən "Vətən yaxşıdır" adlı onlayn respublika mahnı müsabiqəsinin "Bəstəkar mahnıları" nominasiyası üzrə III yer qalibi oldum. Müsabiqə Vətən müharibəsində şəhidlik zirvəsinə ucalan Xudayar Yusifzadəyə və onun timsalında bütün şəhidlərin xatirəsinə həsr olunmuşdur. Qırğızstan Respublikasında təşkil olunan Gənc İstedadların II Beynəlxalq onlayn festivalında isə vokal nominasiyası üzrə "Doğma yurdum" mahnısını ifa edərək II yerə tutdum. Vokal müəllimim İradə Cabbarovaya təşəkkür edirəm. Dəfələrlə televiziya kanallarında çıxışlarım olub. Karantin dövründə bir çox beynəlxalq və respublika üzrə onlayn müsabiqələrdə iştirak etmişəm. "Evdə qalaq, nəgmə deyək" adlı müsabiqədə I, "Sing at home" adlı beynəlxalq italyan müsabiqəsində II, "İstoki" adlı beynəlxalq müsabiqədə II, "Xarı bülbül" adlı respublika müsabiqəsində I yerlərə layiq görülmüşəm.

Ən böyük arzum Vətənimə layiqli övlad olmaqdır. Ümid edirəm ki, bu arzuma çatacağam.